


• **संज्ञा**—किसी व्यक्ति, वस्तु, स्थान, गुण अथवा भाव आदि के नाम को संज्ञा कहते हैं। जैसे—राम, किताब, पटना, सच्चाई, गर्मी इत्यादि।

• **संज्ञा के भेद**—संज्ञा के पाँच भेद होते हैं—



- **व्यक्तिवाचक संज्ञा**—जिस शब्द से किसी विशेष व्यक्ति, वस्तु अथवा स्थान के नाम का बोध होता है उसे व्यक्तिवाचक संज्ञा कहते हैं। जैसे—राम, श्याम इत्यादि।
- **जातिवाचक संज्ञा**—जिस शब्द से पूरी जाति, वर्ग या समुदाय का बोध हो उसे जातिवाचक संज्ञा कहते हैं। जैसे—लड़की, गाँव, फूल, फल, औरत इत्यादि।
- **भाववाचक संज्ञा**—जिस शब्द से किसी वस्तु अथवा प्राणी के गुण, धर्म, दशा, अवस्था अथवा भाव का बोध होता है उसे भाववाचक संज्ञा कहते हैं। जैसे—बुढ़ापा, बचपन, मिठास, सच्चाई, लम्बाई इत्यादि।
- **समूहवाचक संज्ञा**—जिस शब्द से किसी व्यक्ति या वस्तु के समूह अथवा झुंड का बोध होता है उसे समूहवाचक संज्ञा कहते हैं। जैसे—मेला, सभा, सेना इत्यादि।
- **द्रव्यवाचक संज्ञा**—जिन शब्दों से नापे, तौले जाने वाली वस्तु का बोध हो उसे द्रव्यवाचक संज्ञा कहते हैं। जैसे—दूध, पानी, चाँदी, चावल इत्यादि।

1. जातिवाचक शब्दों से भाववाचक संज्ञा

जातिवाचक संज्ञा	भाववाचक संज्ञा	जातिवाचक संज्ञा	भाववाचक संज्ञा
बूढ़ा	बुढ़ापा	लड़का	लड़कपन
मनुष्य	मनुष्यता	मित्र	मित्रता
दास	दासता	कलाकार	कलाकारी
नौकर	नौकरी	शत्रु	शत्रुता
बालक	बालकपन	जवान	जवानी

2 विशेषण शब्दों से भाववाचक संज्ञा

विशेषण	भाववाचक संज्ञा	विशेषण	भाववाचक संज्ञा
लाल	लालिमा	काला	कालिमा
मोटा	मोटापा	सुंदर	सुंदरता
हरा	हरियाली	मीठा	मिठास
सफेद	सफेदी	चतुर	चतुरता, चतुराई
स्वस्थ	स्वास्थ्य	चंचल	चंचलता
विनम्र	विनम्रता	सर्द	सर्दी